

मुख्यमंत्री ने जगद्गुरु स्वामी रामानुजाचार्य पुरुषोत्तमाचार्य जी महाराज के निधन पर गहरा शोक व्यक्त किया

लखनऊ : 09 मार्च, 2019

उत्तर प्रदेश के मुख्यमंत्री योगी आदित्यनाथ जी ने सुग्रीव किला, अयोध्या के जगद्गुरु स्वामी रामानुजाचार्य पुरुषोत्तमाचार्य जी महाराज के निधन पर गहरा शोक व्यक्त किया है। उन्होंने बह्मलीन स्वामी जी के शिष्य स्वामी विश्वेश प्रपन्नाचार्य जी से दूरभाष पर वार्ता कर उन्हें सांत्वना दी।

आज यहाँ जारी एक शोक सन्देश में मुख्यमंत्री जी ने कहा कि जगद्गुरु स्वामी रामानुजाचार्य पुरुषोत्तमाचार्य जी के निधन से समाज को अपूर्णीय क्षति हुई है। स्वामी जी एक वरिष्ठ धर्माचार्य एवं प्रकाण्ड विद्वान थे। उन्होंने विभिन्न आध्यात्मिक एवं धार्मिक दायित्वों का कुशलतापूर्वक निर्वहन किया।

मुख्यमंत्री जी ने कहा कि परम विरक्त स्वामी जी सदैव परमार्थ में लगे रहते थे। संत सेवा, गौ सेवा, संस्कृत भाषा के उन्नयन तथा विद्यार्थियों की शिक्षा में पूज्य स्वामी जी की विशेष रुचि थी। स्वामी जी के निधन से धर्म समाज के सभी सदस्य शोकाकुल हैं। जगद्गुरु स्वामी रामानुजाचार्य पुरुषोत्तमाचार्य जी के कार्यों को आगे बढ़ाना ही उनके प्रति सच्ची श्रद्धांजलि होगी।

मुख्यमंत्री जी ने ईश्वर से दिवंगत आत्मा की शान्ति की प्रार्थना करते हुए स्वामी जी के अनुयायियों के प्रति संवेदना व्यक्त की है।